

Titò

tò Pòlò andí bhàrwà

Yàrí bhàrwà ò ì nòtù ádròdrǒ dhu tí dhu

Yàrí ní Pòlò andí Titò tò bhàrwà, azà kumì dòná ìbhù nà atɔ mà azà kumì dòná imbò nà atɔ mà nà nzínzi ǒ Yèsù ka kúgù dhu-dzidǒ. Ndí Titò ní ì ìnzí ní Mùyàhudì, pbétù kǎ'u Yèsù. Ndirò, kõngónà Pòlò ùndà ibí-gùna nyú pbìndà abhi ǒ.

Ní yàrí bhàrwà Pòlò andí Titò tò Krětè tó sòngà dò kà rǐ ì rórò. Pòlò ùbhà ka ányì, ndíní pbàkùrǔ novó tí Yèsù ná'ù ale nzínzi ǒ, ndùlì ányì kànísá dǒ.

Bhàrwà-nyètì ka kóhù tí dhu:

- Bhàrwà-dòkpa (1.1-4).
- Kànísà ǒ àkǎ ndí ì mùkùrǔ tí ale-tidò (1.5-9).
- Pòlò rǐ Titò-nyìkpó ìtdyǔ tìtò tó dhu ùdhě arí màlímó rǒ rò dhu (1.10-16).
- Pòlò rǐ dhu òvɔ Titò tò kàkǎ ndòngò dhu ùdhe kànísà ǒ dhèdhèrò ale-tidò mà nà tò tí dhu dǒ dhu (2.1-15).
- Yèsù ná'ù ale àkǎ 'òkò tí dhu (3.1-11).
- Bhàrwà rǐku dòná rò uyátá mà, ovita mà nà (3.12-15).

Pòlò rǐ Titò novì dhu

¹ Ima Pòlò, Kàgàwà bhà ìnɔ, ndirò Yèsù Krístò bhà uvitatále, ma màndí ndí yàrí bhàrwà. Kàgàwà ívì ma ndíní ma mɔnzí tí yà ndí ndóvò fǐndà ale dzùná rà'ù ndí, madù abádhí àbhù rùni Kàgàwà-nyìkpó nòfò okota-tidò dǒ obhóngà. ² Ndí dhu bhěyi ní ndí, abádhí rǐ dhu à'u àbà ì rǐ dhòdhódhóngà tó ípìrǒnga àbà, àdhàdhì yà ìnzí arí tìtò ùnɔ Kàgàwà náakò ndí ípìrǒnga tó làkà àlě

tò m̀hàngú ò rò dhu bhëyi. ³ Ndi ndàla àkàkà dhu tí kàsùmì ǒ, Kàgàwà ábhù ìndrù r̀nì p̀bìndà ɔɛ yà ma m̀nɔna ìndrù tò p̀bìndà màk̀r̀-otù ǒ. Ndi kasu ní yà Kàgàwà àlě tó ðg̀ba ǹbhò fudú ndíń ma mongó tí ònzìnà.

⁴ Ní ma màndí yàrí bhàrwà ìndù Titò. Nyi ní idhùdu nyú, óyǒ rò kóró àlě ká'ù Yèsù Krístò dhu-okú dò rò. Àlě t'Ábanà Kàgàwà, àlě tó ðg̀ba Yèsù Krístò mànà náká 'àso nyi, 'àdù nyabhù nyadi màr̀ngà ǒ.

*Kànìsà ǒ àkà ndì'ì mùk̀r̀ tí alɛ-tidò
(Tit 3.7; 1Pé 5.1-5)*

⁵ Ma múbhà nyi Krětè tó s̀ngà dò, ndíń nyi nyohú tí ányì Kànìsà ònà ì ǹbhà dhu-nyitì, ndirò ndíń nyi nyovó tí p̀bàk̀r̀ nyuli Kànìsà ǒ kóró kigò ònà, àdhàdhì yà ìma nyú ma m̀v̀ ìndù dhu bhëyi. ⁶ M̀k̀r̀ tí nyi nyóvòna alɛ àkà ndì'ì ìmbà nzéɛ dhu tí ka kózu na dhu r̀'ì nyunatsi alɛ tí. Kàkà ndì'ì atdí tí arí'ì tsìbhále nà alɛ tí. Kàbhà inzo àkà ì'ì Yèsù ná'ù alɛ tí, ìnzì ì'ì nzéɛ m̀tsɔ dǒ, ndirò ngàtsi ǹ m̀g̀yì dǒ ka karóbhuna alɛ tí. ⁷ Kànìsà dǒnga àndà arí ádr̀ngbàlɛ náká nzá nzéɛ dhu tí ka kózu na dhu r̀'ì nyunatsi, ka ní Kàgàwà nyú ìlì p̀bìndà kasu dǒ ádr̀ngbàlɛ nídhunì. Kàkà nzá ndì'ì òtèna kèlě nózè kirì alɛ tí, ndirò kàkà nzá ndì'ì akye arákò alɛ tí. Kàkà nzá ndì'ì iwa óvò alɛ tí, ndirò kàkà nzá ndì'ì arí dò arí dhu ònzi alɛ tí. Kàkà nzá ndì'ì ìnzà ákà otu ǒ ka kóngyèna malì átdù afína alɛ tí. ⁸ P̀bétù kàkà ndì'ì olo àkǒ arí mbëyi alɛ tí, ndirò ìdzìnga nózè ndònzì ìndrù tò alɛ tí. Kàkà ndì'ì mbëyi arí ìnga ìrè alɛ tí, ndirò obhónanga dǒ arí dhu ònzi alɛ tí. Kàkà ndì'ì Kàgàwà-nyìkpó ǒ ìlǎ alɛ tí, ndirò afína òtò rádù alɛ tí. ⁹ Kànìsà ùnda arí ádr̀ngbàlɛ náká ndà'ù obhónanga tó ɔɛ atdyúna nyú nà yà f̀ndà ka kúdhe ka dhu bhëyi. Ndi

dhu bhěyi ní ndi, kà rǎdù ìndrù dzùná ònzì mběyi nyú, rífú obhónánga tó ɔɛ, ndàdù 'àgò rí ndì nà ale nábhú rùni ì ka kútrǎ ró nga.

Polò rǐ dhu ùdhě tìtò tó màlímó dǒ dhu
¹⁰ Obhó tí, Yěsù ná'ù Pbàyàhúdì nzínzi ǒ, ìnzǐ arí Kànìsà tó ádròdrǒ ale rǔdhěna dhu ìfǔ ale rǐ ì inè ibí nyú. Abádhí rǐ ìnzá àkǎ dhu ùdhě ìndrù tò, 'àdù ìndrù àbhú rà'ù tìtò tó ɔɛ. ¹¹ Ní, dhu àkǎ nyabhú abádhí rìnè, abádhí rǒwu ìdzá ale nùgɛɛ rǒ kóró ìnzá àkǎ kudhe ìndrù tò dhu-otù ǒ, ndínǐ 'ongyé tí malì ìnzá àkǎ otu ǒ nídhunǐ. ¹² Abádhí nzínzi ǒ atdí ale, abádhí tó atdí nabì nyú nǒvò dhu ndàti: «Krětè ǒ bhà narí tìtò ùnɔ arí ale. Abádhí arí 'ònzì òrǒrǔ ìzǎ bhěyi. Abádhí ózè nzá 'ònzì atdí kasú mà, pbétù abádhí ózè ní ònyù ònyu ì'í dhu kèlě.» ¹³ Ní wò ale ùnò dhu ní obhó dhu nyú. Ndi dhu-okú dò rò ní ndi, dhu àkǎ nyorù obi nyú nà ì ale dǒ, ndínǐ fǐyó a'uta ì'í tí otùna ǒ, ¹⁴ ìnzǐ ì nùmbè tí Pbàyàhúdì aráwěna angyinǎ rò údà dhu t'írìta rǒ, ndirò ìnzǐ 'adù tí obhónga rǒrò úwí ale tó uyátá nífú. ¹⁵ Kàgàwà-nyìkpó ǒ ìlǎ ale tò, kóró dhu ìlǎ wà. Pbétù Kàgàwà-nyìkpó ǒ ótì ale mà, yà ìnzá ka ná'ù ale mànà tò, kóró dhu rǐ ì ìndrù ìtǐ rí dhu tí, abádhí tó ìnga t'únìta mà, abádhí tó ìnga t'írètà mànà nótì wà Kàgàwà-nyìkpó ǒ nídhunǐ. ¹⁶ Abádhí arí 'àti iwà ì únì Kàgàwà dhu tí, pbétù abádhí-kàsù nítè wà dhu k pangba ìnzá abádhí rùni Kàgàwà. Abádhí ní kóró ale óndrò ale. Abádhí arí nzǐ Kàgàwà ìfǔ, ndirò abádhí rǒnzina atdí ìdzi dhu mà rǐ ì mbǎ.

2

Yěsù ná'ù ale àkǎ 'òkò tí dhu
 (Èfè 6.5-8; 1Tì 2.9-15; 1Pé 2.18-20; 3.1-6)

¹ Pbétù inyi Titò, nyi nyàkă nyudhe obhónánga tó ɔɛ indrũ tò. ² Mùlà-akpá tò nyi nyúdhěna dhu ní, abádhí rākă ì'ì afiya òtù rádù ale tí, ifuta nà àkă ale tí, ndirò ídzi irèta nà ale tí. Abádhí rākă ì'ì iwà ó'ò a'uta ɔ, àzè ɔ, ndirò dhu-dzi t'ónđùta ɔ ale tí. ³ Iwà atòya ówù angyi vèbhále tò nyi nyúdhěna dhu ní, abádhí rākă átò ì'ì Kàgàwà-nyìkpó nòfò dhu bhěyi aróko ale tí. Abádhí rākă nzá ì'ì ale-ngbò t'únɔtatále tí, abádhí rākă nzá ì'ì iwa òmvù arí 'òrì nǐ ale tí, pbétù abádhí rākă ì'ì ale-afí rǐ ɔbi òtsi nǐ ídzi ɔɛ òvo rí indrũ tò ale tí. ⁴ Ndi dhu bhěyi ní ndi, abádhí rǐ dhu ùdhě vèbhále-ɔwú tò, ròzè fíyó kpabhále mà fíyó nzónzo mànà. ⁵ Abádhí rǐ dhu ùdhě vèbhále-ɔwú tò rǐ'ì ídzi irèta nà, ròdò ì fíyó kpabhále tò tí, ròdò fíyó idza mběyi, rǐ'ì ídzi mùtso nà, ngàtsi ale rífú pbìndà kpatsìbhále. Wò dhu ní ndi rí dhu àbhù ìnzǐ kúnò nzéɛ dhu Kàgàwà bhà ɔɛ nǐ.

⁶ Ndi dhu bhěyi tí, indrũ-ɔwú tò àkă nyudhe dhu ní: abádhí rākă ì'ì ídzi irèta nà ⁷ kóró dhu-tsí ɔ. Ndirò nyi nyú nyi-tírò, nyi nyàkă nyi'ì ídzi ófò tí, ngùkpà ale tò ka kí ídzinga ònzǐ dhu ɔ. Ndirò abádhí tò nyi nyúdhěna dhu àkă rǐ'ì obhó dhu nyú tí, ndirò inga nòfò dhu tí. ⁸ Ndirò, nyi nyúnɔna dhu àkànà rǐ'ì obhó dhu nyú, yà ìnzǐ ka kí ale àgò dóná tí, ndínǐ 'àgò rí inyi nà ale-nyì níiwu tí, ìmbà àdù ì'ì nzéɛ dhu tí ì únɔna àlě dǒ dhu nà.

⁹ Dhu àkă ìno rífú fíyó ádròdrǒ ale kóró dhu ɔ, 'àdù abádhí-nyìkpó òfò rí dhu nónzǐ. Abádhí àkă nzá 'àgò ì fíyó ádròdrǒ ale nà. ¹⁰ Ndirò dhu àkă nzá abádhí rùwě fíyó ádròdrǒ ale tó dhu. Pbétù kóró kàsùmì ɔ, dhu àkă abádhí rìtè ì ídzi ale tí, 'àdù fíyó ádròdrǒ ale ùnò fíyò kóró dhu nónzǐ, ndínǐ kóró dhu ɔ abádhí rǒnzina dhu abhù tí kirì yà mà marúdhěna Kàgàwà àlě tó ògùba dǒ dhu.

Kàgàwà arí indrù ìgǔ nzéřęga ǒ rò dhu

¹¹ Obhó tí, Kàgàwà ítè yà kóró ale ìgu rádù pbìndà ídzìnga. ¹² Ndi ídzìnga rǐ àlě àbhǔ, àlě rǔbhà nzéřę mǔtsɔ mà, ale-afí àtdu rádù yà adzi ǒ dhu màna, ndínǐ àlě kadù tí òko dhu-ǒnga t'òvòta nà, obhónánga ǒ, ndírò Kàgàwà t'ífuta ǒ, yà kòmbí rǐ'ì adzi ǒ. ¹³ Ndi dhu bhěyi ní ndi, àlě kádù àmbe yà àlě ká'ù idho, yà àlě tó Ádrǔngbǎ Kàgàwà, Ògǔba Yěsù Krístò bhà ádrǔngbǎnga tó awáwù rǐrà òná nódò dǒ. ¹⁴ Ndi Yěsù Krístò ní ndi ndi nabhù ndírò nyú, ndòvè àlě-okú dò rò, ndínǐ nduwù tí àlě kóró nzéřęga ǒ rò, ndàdù àlě ùgèrè àlě ròngò pbìndà ale nyú tí, yà ndi ndú'ò rǐlǎ nyìkpóna ǒ, ndírò ídzi kasu ònzi rǐ obi nyú nà ale tí.

¹⁵ Wò dhu bhěyi ní ndi nyi nyàkǎ nyudhe yà indù ma mávi dhu Yěsù ná'ù ale tò. Nyúyǎ dhu abádhí tò, nyadù dhu òsò obi nyú nà abádhí tò. Atdí ale mà nǎkǎ nzá ìnzǐ ndífú nyi.

3

Yěsù ná'ù ale àkǎ 'òkò tí dhu

(Ròm 16.17-18; Ěfe 2.1-10; 1Pé 2.13-16)

¹ Titò, nyi nyàkǎ nyarà dhu ìsè rǒ bìlǐnganà Yěsù ná'ù ale tò, abádhí rǎkǎ ìfú pbìrì ǒ ádròdrǒ ale mà, pbanga ǒ ádròdrǒ ale màna. Abádhí àkǎ ìfú ádròdrǒ ale rǔyǎna fǐyò dhu, 'adù 'òzè ònzi ídzìnga ngǔkpà ale tò. ² Abádhí àkǎ nzá 'ùnò dhu atdí ale nǐ màtí. Abádhí àkǎ 'òkò màrǔngà ǒ òdhíya màna, 'adù ídzìnga ònzi. Abádhí àkǎ 'òkò yorowà ǒ kóró ale màna. ³ Obhó tí, angyinǎ rò àlě nyú mà átò, àlě nǐ'ì ìmbǎ dòya nà ale, ìnzá Kàgàwà nífú ale, ndírò nzéřę otu ǒ arúbhi ale. Àlě nǐ'ì dhèdhèrò nzéřę dhu-atdyú mà, ale-dhè ìkǎ arí dhu-atdyú màna dhu tó ìno. Àlě kongónà òko nzéřę ófò ǒ, àlě ràmbe

ngũkpà ale-adhà ònzì dǒ. Àlě ongonà òko tí dhu náabhù ngũkpà ale ròndrò àlě, àlě ràdù àlě òndrò àlě nzínzi ò màtí. ⁴ Pbéù Kàgàwà, àlě tó ògùba, nítdègu pbìndà ídzìnga mà, pbìndà àzè mànà nítè ìndrù tò, ⁵ ní kǐgù àlě, ìnzì ní ídzìnga àlě kónzì dhu-okú dò rò, pbéù izu ndì ndábà àlě dǒ dhu-okú dò rò. Kǐgù àlě, ndìbhò Ìlìl-Àlafí rù'o àlě tó nzéřnga, ndàdù ípìrǒnga-òwùtá mà, òwùtána tó okota mànà nìbhò àlě tò. ⁶ Kàgàwà írǎ àlě atdíđ nyù ndì Ìlìl-Àlafí nǐ, àlě tó ògùba Yèsù Krístò-otù ò. ⁷ Kǒnzì ndì dhu ndínǐ pbìndà izu-okú dò rò ndì ndòzè àlě ìmbǎ nzéř dhu tí ka kózu dhu rǐ nǐ nyuyatsi ale tí rò, àlě kadù tí yà àlě karòdona àlě ràbà dhòdhòdhóna tó ípìrǒnga nábà.

⁸ Wòrí ní ndì obhónánga tó òte nyù. Ndirò, ma mòzè nyarà kòvò rǒ òbi nyù nà ìndrù tò, ndínǐ Kàgàwà ná'ù ale náapbá tí ì ídzì kasu t'ónzita rǒ. Kòrí ní ì àkǎkǎ kudhe ìndrù tò dhu, ndirò kóró ale dzùnà ònzì rádù dhu. ⁹ Pbéù, nyi nyàkǎ nzá nyitsu nyi ìmbǎ tǐna nà agòta ò, rùgànda-tsù dǒ agòta ò, anya ò, ndirò Músà bhà Hyátá dǒ ka kǐ ale agò dhu ò. Obhó tí ì dhu ní ìnzì ka kǐ ídzìnga àbà òyà dhu, ndirò ìmbǎ tǐya nà dhu. ¹⁰ Nyi nyàkǎ nyisǒ dhu atdí-gùna ìndrù-ǒnga àpà rí ndùndò ale tò. Ndirò òyò-gùna nyi nyisǒ ka ìnzì kà ràdù nyirì rò, nyadù kípfo nyodì Yèsù ná'ù ale nzínzi ò rò. ¹¹ Nyi nyùnì wà dhu, wò dhu bhèyi rí ndònzì ale rùbhà wà ídzì otu. Ndirò wò kǎrùfána dhu-okú dò rò, kà rótdì wà ànyàna ndìtìrò.

*Bhàru wà rǐku dòná rò uyátá mà ovita mànà
(1Kò 16.20-24)*

¹² Ma mí Àrtè mà ndirò ngǎtsi nǐ Dòkíkò nóvì tìnù ò. Ní tìnù kà rǎrà àhu rò, nyi nyàkǎ nyònzì kóró òbi, nyirà motù Nìkòpolì tí kátina kigò ò, ànyì ma mòzè

mudà ádrùngbă gîrî tó kàsùmì nídhunĭ. ¹³ Ʋyátá tó atdí màlimò Zĕnà tí kátina mà, Apolò mànà řĭ abhi òpè Krĕtĕ rò rò, nyĭ nyàkă nyɔnzì abád hí dzùná fĭyó abhi tò abád hí řĭ ĭ atdyúna nà dhu nĭ, akye atdí dhu mà arana ndòtdĭ abád hí rǒ nĭ. ¹⁴ Àĕ tó ale nyú átò nákă 'ùni ídzì kasu t'ónzita atdí dǒ, ndĭnĭ 'adù tí òwu dhu òtdĭ ĭ ròyá ale dzùná nónzì rǒ nĭ, akye ĭ okona ĭnzĭ 'ònzì ĭndrŭ dzùná, ĭmbă itsu-kpǒ nà dòyá itsu bhĕyi nĭ.

¹⁵ Kăkà atdíkpá mǎ mí'ĭ mànà Yĕsù ná'ù ale kóró nóvi nyĭ. Òvi nyóvi mǎ nózè a'uta ǒ arĭ'ĭ ale. Kàgàwà àkă ndàso nyĭ kóró.

Ungbòta-ጋwá Tá Bhǔkù

Ndrǔna: Ungbòta-ጋwá Tá Bhǔkù New Testament

copyright © 2015 Wycliffe Bible Translators, Inc.

Language: Ndrǔna (Ngiti)

Contributor: Wycliffe Bible Translators, Inc.

All rights reserved.

2020-11-19

PDF generated using Haiola and XeLaTeX on 30 Dec 2021 from source files dated 30 Nov 2021

abb6c630-aaf1-5647-8172-605215e8fe12